



ΧΑΙΡΕΤΙΣΜΟΙ ΤΗΣ ΓΛΥΚΟΦΙΛΟΥΣΗΣ

Κοντάκιον, τῆς Γλυκοφιλούσης.

Ἦχος πλ. δ΄. Τῆ ὑπερμάχῳ.

Γλυκοφιλούσης τὴν Εἰκόνα τὴν ὑπέριμον, τὴν καταπλεύσασαν ἡμῖν ἀπὸ τοῦ Βύζαντος, προσελθόντες προσκυνήσωμεν ἐκβοῶντες· Οἶα Μήτηρ συμπαθῆς τοῦ Παντοκράτορος, ἡμῖν δίδου οἰκτιρμῶν σου τὰ δωρήματα, τοῖς κραυγάζουσι, Χαῖρε πάντων βασίλισσα.

Αγγελοι ἀοράτως, Κόρη ἐδορυφόρουν, τὴν σὴν Γλυκοφιλοῦσα Εἰκόνα, (ἐκ γ΄) ὅτε ἐκ Βύζαντος θαυμαστῶς, ποντοπορήσασα ἤκεν ἐν ᾿Αθωνι, καὶ προσωρμίσθη τῇ Μονῇ, τοῦ Φιλοθέου ἐκβοῶση·

Χαῖρε Χριστόν ἀγκαλοφοροῦσα·

χαῖρε αὐτόν ἡ Γλυκοφιλοῦσα,

Χαῖρε παραδόξως ἡμῖν καταπλεύσασα·

χαῖρε θεῖον ὕδωρ ἐν τῷ τόκῳ ἐκβλύσασα,

Χαῖρε ὅτι ὡς βασίλισσα παραγέγονας ἡμῖν·

χαῖρε ὅτι ἐξωστράκισας τόν στρατόν τόν δυσσεβῆ,

Χαῖρε τοῦ Φιλοθέου τῆς Μονῆς θεῖον κλέος·

χαῖρε παντός τοῦ ᾿Ορους προστασία καὶ σθένος,

Χαῖρε πηγὴ πλουσίας χρηστότητος·
χαῖρε λιμὴν ἡμῶν ἀκλυδώνιστος,

Χαῖρε δι' ἧς πᾶς ὁ Ἄθως χορεύει·
χαῖρε δι' ἧς πᾶν δεινὸν ὑπεκφεύγει.

Χαῖρε πάντων Βασίλισσα.

Βλέπουσα τὴν μανίαν, ἡ γυνὴ ἡ ὀσία, τὴν τῶν Εἰκονο-
μάχων Παρθένε, τὴν σὴν Εἰκόνα τὴν θαυμαστήν, τῇ
θαλάσῃ ἐνέβαλεν εἰποῦσά σοι· Ἄπιθι ὦ Πανάχραντε, ἔν-
θα τῷ Υἱῷ σου ψάλλουσιν·

Ἀλληλουῖα.

Γνόντες τὴν παραδόξως, εὐπλοῖαν καὶ πορείαν, τῆς
σῆς διὰ θαλάσσης Εἰκόνας, οἱ τῆς Φιλοθέου Μονα-
σταί, ἐν ἀγαλλιᾷσει, αὐτὴν ὑπεδέξαντο, Γλυκοφιλοῦσα
Δέσποινα, βοῶντές σοι μετὰ πόθου.

Χαῖρε θαυμάτων τό μέγα θαῦμα·
χαῖρε Κυρίου τό ἔμπνουν ἄρμα,

Χαῖρε Προφητῶν τό θεόφθεγκτον κήρυγμα·
χαῖρε ἀρετῶν οὐρανίων τό σκῆνωμα,

Χαῖρε ὄρος ἐμφανέστατον εὐδοκίας τοῦ Θεοῦ·
χαῖρε ὄρμος γαληνότατος τοῦ θεόφρονος λαοῦ,

Χαῖρε ὅτι παρέχεις δαψιλεῖς χορηγίας·
χαῖρε ὅτι βλυστάνεις σωστικὰς ἐνεργείας,

Χαῖρε βροτῶν τό μέγα διάσωμα·
χαῖρε παντός τοῦ Ὄρους τό καύχημα,

Χαῖρε δι' ἧς ὁ Θεός ἐσαρκώθη·
χαῖρε δι' ἧς ὁ Ἀδάμ ἐθεώθη.

Χαῖρε πάντων Βασίλισσα.

Δόξαν σου τήν μεγίστην, Εἰκῶν σου ἡ ἁγία, ὡσανεὶ
Κόρη διηγουμένη, ἐν αὐλῷ λάμπουσα φωτί, ἐν τῷ λι-
μένι τῆς Μονῆς τεθέαται, καί ἅπαντες ἀνύμνησαν, τήν ἔ-
λευσιν αὐτῆς βοῶντες·

Ἄλληλούϊα.

Εἴθους τῆ χάριτί σου, τῆς Μονῆς ἡ ἡγέτης, ἀνέλαβεν
ἀπό τῆς θαλάσσης, Εἰκόνα σου Κόρη τήν σεπτήν,
Γλυκοφιλοῦσα Παρθένε δοξάζων σε, καί πάντες οἱ μονά-
ζοντες, ἐβόων σοι ἐν εὐφροσύνῃ·

Χαῖρε Ἀγγέλων ἡ θυμηδία·

χαῖρε ἀνθρώπων ἡ σωτηρία,

Χαῖρε τῆς ἀρχαίας βουλῆς ἡ ἐκπλήρωσις·

χαῖρε τοῦ βροτείου φυράματος ὕψωσις,

Χαῖρε ὅτι χαρᾶς ἐπλησας τῆ ἐλεύσει σου ἡμᾶς·

χαῖρε ὅτι τό ἀνθρώπινον ἐλυτρώσω τῆς ἀρᾶς,

Χαῖρε Γλυκοφιλοῦσα τόν Χριστόν ὡσπερ βρέφος·

χαῖρε ἀποσοβοῦσα ἀθυμίας τό νέφος,

Χαῖρε λειμών ἀγνείας πανεύσημος·

χαῖρε ἡμῶν ὠδὴ παναρμόνιος,

Χαῖρε δι' ἧς ἠφανίσθη ἡ λύπη·

χαῖρε δι' ἧς πᾶσα οἰεται λύμη.

Χαῖρε πάντων Βασίλισσα.

Ζεούση εὐλαβεία, ἡ σεμνή Βικτωρία, ἔθετο Ἄγνη ἐν τῇ
θαλάσσει, τήν σὴν Εἰκόνα ἐν προσευχῇ, ἣτις ὀρθία ξέ-

νως διαπλεύσασα, ξένων χαρίτων Ἐχραντε, ἠξίωσε τούς
ἐκβοῶντας·

Ἄλληλούϊα.

Ηῦνυσται ξένον θαῦμα, ὀπηνίκα ἐξῆλθεν, ἀπό τῆς θα-
λάσσης ἢ Εἰκῶν σου· ἀγίασμα γάρ ἱερόν, ἐν ᾧ τόπω
κατετέθη ἀνέβλυσε, Γλυκοφιλοῦσα Δέσποινα, καθαγιάζον
τούς ἐκβοῶντας.

Χαῖρε πηγὴ ζωτικῶν ναμάτων·

χαῖρε κρουνὸς πολλαπλῶν θαυμάτων,

Χαῖρε μυροθήκη Θεοῦ ἢ πολύτιμος·

χαῖρε ζωηφόρος λυχνία πολύφωτος,

Χαῖρε ὅτι ξένως δέδωκας τὴν Εἰκόνα σου ἡμῖν·

χαῖρε ὅτι ἐσωμάτισας τὸν τῶν ὅλων Ποιητὴν,

Χαῖρε Γλυκοφιλοῦσα τὸν Χριστὸν ὡσπερ βρέφος·

χαῖρε ὀμβροβλυτοῦσα θεοδώρητον σθένος,

Χαῖρε ζωῆς τό μάννα ὀμβρίζουσα·

χαῖρε ψυχὰς ἀνυμώσας δροσίζουσα,

Χαῖρε λαμπὰς τριλαμποῦς θεαυγείας·

χαῖρε λαβὶς ἣν εἶδεν Ἡσαΐας.

Χαῖρε πάντων Βασίλισσα.

Θεοδώρητον δῶρον, Φιλοθέου ἢ Μάνδρα, ἐδέξατο ἐν
ἀγαλλιάσει, Γλυκοφιλοῦσα ὡς ἀληθῶς, τό ἱερόν καί
σεπτόν σου Ἐκτύπωμα, καί πόθῳ σε δοξάζουσα, τῷ ἐκ
σοῦ τεχθέντι κραυγάζει·

Ἄλληλούϊα.

Ιῶσιν ἀναβλύζει, καί ψυχῶν καί σωμάτων, τῇ σῇ ἐπι-
σκιασεί Παρθένε, Εἰκῶν σου ἡ ὄντως θαυμαστή, ἥνπερ
περικυκλοῦντες μετὰ πίστεως, ὕμνοῦμέν σου τά θαύμα-
τα, καί ἐκβοῶμεν γηθοσύνως·

Χαῖρε ἐστία ἀπείρου δόξης·

χαῖρε μανίας ἐχθροῦ ἡ πτώσις,

Χαῖρε τῶν θαυμάτων πηγάζουσα νόματα·

χαῖρε νοσημάτων ξηραίνουσα τραύματα,

Χαῖρε θρόνος ὁ πυρίμορφος τοῦ Παντάνακτος Χρι-
στοῦ·

χαῖρε στάμνος ἡ χρυσήλατος μάγνα τοῦ ζωαρχικοῦ,

Χαῖρε ὅτι ὡς βρέφος γαλουχεῖς τόν Δεσπότην·

χαῖρε ὅτι βραβεύεις τοῖς πιστοῖς πᾶσαν δόσιν,

Χαῖρε ἡμῖν αἰτοῦσα τήν ἄφεσιν·

χαῖρε παθῶν νεκροῦσα τήν ἄλγησιν,

Χαῖρε καλῶν θαυμαστή ἄρμονία·

χαῖρε πασῶν ἀγαθῶν συστοιχία.

Χαῖρε πάντων Βασίλισσα.

Κλίνουσα Θεοτόκε, κεφαλὴν σου τήν θείαν, ἀσπάζη ἐν
φιλήματι θείῳ, ὡσπερ νήπιον τόν σόν Υἱόν, ὅπερ
θεωροῦντες ἐν τῇ Εἰκόνι σου, ἀγόμεθα τήν δόξαν σου, καί
ἐν ἐκπλήξει ἐκβοῶμεν·

Ἄλληλούϊα.

Λάμπουσα θείῳ φέγγει, νοητῶς ἡ Εἰκῶν σου, διέπλευ-
σεν ὀρθία Παρθένε, τῆς θαλάσσης πελάγη πολλά, οἰα-

κιζομένη τῇ κυβερνήσει σου, καί καταπαύσασα ἡμῖν, διήγειρεν ἡμᾶς βοᾶν σοι·

Χαῖρε ἡ ξένως ἡμῖν ἐλθοῦσα·

χαῖρε θεσμούς φύσεως λαθοῦσα,

Χαῖρε ἀγιάσματος κρήνη ἀκένωτος·

χαῖρε προστασία ἡμῶν καί ὑπέρμαχος,

Χαῖρε τῶν Ἀγγέλων ἄνασσα καί Κυρία τοῦ παντός·

χαῖρε τῶν βροτῶν διάσωσμα καί χαρίτων χορηγός,

Χαῖρε ὅτι πηγάζεις γλυκασμόν σωτηρίας·

χαῖρε ὅτι ἐκτρέπεις συντριμμόν ἀπωλείας,

Χαῖρε πολλῶν πασχόντων διάσωσις·

χαῖρε ψυχῶν τελεία ἀνάρρωσις,

Χαῖρε Μονῆς Φιλοθέου τό κλέος·

χαῖρε παντός Ὅρους Ἄθω τό στέφος.

Χαῖρε πάντων Βασίλισσα.

Μένειν τοῦ Φιλοθέου, τῇ Μονῇ ἤρετίσω, ἡμῶν εἰς περιποιήσιν Κόρη, τήν Εἰκόνα σου τήν θαυμαστήν· ὅθεν κηρύττομεν πᾶσι τήν χάριν σου αἰεὶ γάρ βοηθεῖς ἡμῖν, Γλυκοφιλοῦσα τοῦ κραυγάζειν·

Ἀλληλούϊα.

Νόμους τῆς ἐγκρατείας, εὐσχημόνως προσέχειν, παιδεύουσα τοὺς πρὶν ἀτακτοῦντας, τῇ σῇ Εἰκόνοσ ἀκίνησία, τό ἀτόπημα τούτων διώρθωσας οἱ πίστει προσπεσόντες σοι, ἐβόων σοι ἐν κατανύξει·

Χαῖρε ὁ πλοῦτος τῆς συμπαθείας·

χαῖρε ἡ βρούσις τῆς εὐσπλαγχνίας,

Χαῖρε τούς ἀτάκτους σωφρόνως παιδεύσασα·
χαῖρε ξένω τρόπῳ αὐτούς διορθώσασα,
Χαῖρε Μήτηρ ἡ φιλεύσπλαγχνος τοῦ οἰκτίρμονος
Χριστοῦ·
χαῖρε πέλαγος χρηστότητος καί εἰκῶν παντός καλοῦ,
Χαῖρε ὅτι ἐν φόβῳ τήν Εἰκόνα σου ἤραν·
χαῖρε ὅτι περ ταύτην τῇ Μονῇ σου μετῆραν,
Χαῖρε ἀνδρῶν ἀτάκτων σωφρόνησις·
χαῖρε σεμνῶν ἀζύγων κατεύθυνσις,
Χαῖρε χοροῦ μοναζόντων λαμπρότης·
χαῖρε Μονῆς τῆς παρούσης φαιδρότης.
Χαῖρε πάντων Βασίλισσα

Εἓνα πέλουσι Κόρη, τῆς σεπτῆς σου εἰκόνας, τά θαύ-
ματα ᾧ Γλυκοφιλοῦσα· πανταχοῦ γάρ ἡ χάρις αὐτῆς,
προφθάνουσα παρέχει τά σωτήρια· διό καί γλῶσσα ἅπα-
σα, ὑμνοῦσά σε Χριστῷ κραυγάζει·

Ἀλληλούϊα.

Οἴλη τῇ διανοίᾳ, προσπίπτων σοι Παρθένε, ὁ διακονῶν
ἐν τῷ ναῷ σου, παρεκάλει σε ἐκτενῶς, ᾧ ἐπιστᾶσα
προσεῖπας τά πρόσφορα, ὁ δέ ἔνθους σε ἀνύμνει, ἐκβοῶν
σοι ἐν εὐλαβείᾳ·

Χαῖρε Ἀγγέλων ἡ ὑμνωδία·
χαῖρε πασχόντων παρηγορία,
Χαῖρε θλιβομένων ψυχῶν παραμύθιον·
χαῖρε τῶν πταιόντων θερμόν ἰλαστήριον,
Χαῖρε τόν Ἰωαννίκιον βεβαιώσασα σαφῶς·

χαῖρε προμηθεύς καί ἔφορος τῆς Μονῆς σου θαυμαστῶς
Χαῖρε ὅτι παρέχεις μυστικῶς θείας δόσεις·
χαῖρε ὅτι ἐξαίρεις ψυχοφθόρους κακώσεις,
Χαῖρε παθῶν σβενύουσα καύσωνα·
χαῖρε πιστόν εὐφραίνουσα ἅπαντα,
Χαῖρε ὁδός ἀσφαλῆς Ὁρθοδόξων·
χαῖρε χαρά Μοναστῶν ἐκβοώντων.
Χαῖρε πάντων Βασίλισσα.

Πλήρεις Κόρη ἀνοίας, χεῖρες ἱεροσύλου, ἀφείλον ἀνα-
θήματα πάντα, ἐκ τῆς Εἰκόνοσ σου ἀσεβῶς, ἀλλ' ὁ
ταῦτα δράσας τῆς σῆς δυνάμεως, πείραν λαβῶν Πανύ-
μνητε, ἐν μετανοίᾳ ἀνεβόα·

Ἄλληλούϊα.

Ρώμη τῆς θαυμαστῆς σου, ἐμφανείας ἐσώθη, ὁ πεσών
Κόρη ἐκ τῆς θυρίδος ἐποφθεῖσα γάρ ὡς μοναχή, τοῦ-
τον ἐκ τῆς χειρός Ἄγνη ἐκράτησας, ὁ δέ ῥυσθεῖς τοῦ θα-
νάτου, ἐβόα σοι Γλυκοφιλοῦσα·

Χαῖρε ἡ ῥύστις κινδυνευόντων·
χαῖρε προστάτις τῶν σέ φωνούντων,
Χαῖρε τοῦ κρημνοῦ τόν πεσόντα ἀρπάσασα
χαῖρε τῇ χειρί σου αὐτόν ἡ κρατήσασα,
Χαῖρε πανταχοῦ προφθάνουσα τούς ἐν πόνοις καί
δεινοῖς·
χαῖρε σωτηρίαν νέμουσα τοῖς καλοῦσί σε πιστοῖς
Χαῖρε ὅτι θαυμάτων ἐνεργεῖς τάς δυνάμεις

χαῖρε ὅτι τοῖς πᾶσι χορηγεῖς τάς ἰάσεις,
Χαῖρε δι' ἧς ὁ ἄνθρωπος σέσωσται·
χαῖρε δι' ἧς ἡ ποίμνη σου γήθεται,
Χαῖρε ψυχῶν χαρμονή φιλοθέων·
χαῖρε ἰσχύς μοναστῶν καί μιγάδων.
Χαῖρε πάντων Βασίλισσα.

Σκέπη καί σωτηρία, Ἄγνη Γλυκοφιλοῦσα, ὑπάρχεις
τῆς Μονῆς Φιλοθέου διό ἐν εὐλαβείᾳ πολλῇ, τῇ σῇ ἁ-
γία Εἰκόνι προσπίπτομεν, τήν χάριν σου κηρύττοντες, καί
τῷ Υἱῷ σου ἐκβοῶντες·
Ἄλληλούϊα.

Τοῦ βεβαίου θανάτου, ἐκ τοῦ κλύδωνος Κόρη, οἱ περὶ
τόν Καλλίνικον ῥυσθέντες, τῇ σῇ θερμῇ ἐπισκοπῇ,
ἀβλαβεῖς ἐν τῇ Μονῇ σου παρεγένοντο, τό θαῦμα διηγού-
μενοι, καί βοῶντές σοι ὁμοφώνως·

Χαῖρε γλυκεῖα Γλυκοφιλοῦσα·
χαῖρε τούς πάντας χαροποιοῦσα,
Χαῖρε ἐκ θαλάσσης ἡμᾶς διασώσασα·
χαῖρε τάς δεήσεις ἡμῶν ἐκπληρώσασα,
Χαῖρε θαλασσίου κλύδωνος ῥυσαμένη τήν νηόν·
χαῖρε τοῖς ἐν λύπαις στάζουσα δι' ἐλπίδος γλυκασμόν,
Χαῖρε ἡ τῶν πλωτήρων ἀσφαλῆς κυβερνήτις·
χαῖρε θαλασσοπόρων σωτηρία καί ῥύστις,
Χαῖρε Χριστοῦ θεότευκτον ὄχημα·
χαῖρε ἐχθροῦ ἀπείργουσα ὄρμημα,
Χαῖρε πολλούς ῥυομένη κινδύνων·

χαῖρε Θεοῦ εὐωδέστατον μύρον.

Χαῖρε πάντων Βασίλισσα.

Υμνοῖς πανευχαρίστοις, ἢ πρὶν στεῖρα γυναῖκα, τεκοῦσα τῇ σῇ ἐπιστάσῃ, ὕμνησε γεγηθυῖα ψυχῇ, Γλυκοφιλοῦσα Παρθένε τὴν χάριν σου, καὶ τό θαῦμα κηρύττουσα ἐβόα τῷ ἐκ σοῦ τεχθέντι·

Ἀλληλούϊα.

Φιλοθέου ἡ Μάνδρα, ἡ φιλόθεος Κόρη, χαίρει τῇ θαυμαστῇ ἀρωγῇ σου, καὶ ἅπας ὁ Ἄθως σὺν αὐτῇ, ἀνακηρύττει τά πολλά σου θαύματα, Γλυκοφιλοῦσα Πάναγνε, καὶ ἅπαντές σοι ἐκβοῶμεν·

Χαῖρε λυχνία ἡ φωτοφόρος·

χαῖρε ἀρδεῖα ἡ ζωηφόρος,

Χαῖρε Μοναζόντων ἐλπίς καὶ διάσωμα·

χαῖρε ἡμῶν πάντων σεπτότατον καύχημα,

Χαῖρε νεφέλη ἡ σκιάζουσα Ἄθωνα τὸν εὐαγῆ·

χαῖρε σκέπη περισκέπουσα Φιλοθέου τὴν Μονήν,

Χαῖρε ὅτι ἀπάντων ἐκπληροῖς τὰς αἰτήσεις·

χαῖρε ὅτι ἰᾶσαι τῶν ψυχῶν τὰς παθήσεις,

Χαῖρε γλυκύ καὶ πρᾶγμα καὶ ὄνομα·

χαῖρε Μοναστῶν ὁρῶσαι μελέτημα,

Χαῖρε δι' ἧς ἀθυμίας λυτροῦμαι·

χαῖρε δι' ἧς εὐφροσύνης πληροῦμαι.

Χαῖρε πάντων Βασίλισσα.

Χάριν Γλυκοφιλοῦσα, ὑπέρ μέλι γλυκάζον, κατά τόν
θεηγόρον Προφήτην, καί γλυκαίνει τάς ψυχάς ἡμῶν,
ἀποστάζει ἡ Εἰκών σου ἡ πάντιμος, ἥ εὐλαβῶς προσπί-
πτοντες, ἀναβοῶμεν τῷ Υἱῷ σου·

Ἀλληλούϊα.

Ψάλλοντες καθ' ἑκάστην, τά πολλά μεγαλεῖα, Γλυκο-
φιλοῦσα τῆς χάριτός σου, βοῶμέν σοι ἐκ βάθους
ψυχῆς· Μή ἐλλείπης προστατεύειν δεόμεθα, αἰεὶ ταύτης
τῆς Μονῆς σου, πάντοτε θερμῶς σοι βοώσης·

Χαῖρε Μονῆς σου ἡ προστασία·

χαῖρε ἀπάντων ἡ σωτηρία,

Χαῖρε τῶν Ἀγγέλων τό θεῖον ἐντρύφημα·

χαῖρε Μοναζόντων ταχύ ἐπιφώνημα,

Χαῖρε τεῖχος καί διάδημα Φιλοθέου τῆς Μονῆς·

χαῖρε στήριγμα καί ἥδυσμα πάσης εὐσεβοῦς ψυχῆς,

Χαῖρε Γλυκοφιλοῦσα ἡ χαρά τῆς ζωῆς μου·

χαῖρε ἡ σωτηρία τῆς ἀθλίας ψυχῆς μου,

Χαῖρε δι' ἧς πικρίας ῥυσθήσομαι·

χαῖρε δι' ἧς σῶ Υἱῷ προσαχθήσομαι,

Χαῖρε παθῶν ψυχικῶν μου ἡ λύσις·

χαῖρε δεινῶν τῶν ἐν βίῳ ἡ ῥύστις.

Χαῖρε πάντων Βασίλισσα.

Ω θεόνυμφε Κόρη, ἡ Θεοῦ Ἀγνή μήτηρ, χαριτόβρουτε
Γλυκοφιλοῦσα (ἐκ γ') δέχου τάς ἱκετηρίας φωνάς,
καί δίδου ἐνί ἑκάστῳ βοήθειαν· αἰεὶ γάρ σοι προστρέχο-
μεν, καί τῷ Υἱῷ σου ἐκβοῶμεν·

Ἀλληλουΐα.

Γλυκοφιλούσης τήν Εἰκόνα τήν ὑπέριμον, τήν κατα-
πλεύσασαν ἡμῖν ἀπό τοῦ Βύζαντος, προσελθόντες
προσκυνήσωμεν ἐκβοῶντες· Οἶα Μήτηρ συμπαθῆς τοῦ
Παντοκράτορος, ἡμῖν δίδου οἰκτιρμῶν σου τά δωρήματα,
τοῖς κραυγάζουσι· Χαῖρε πάντων Βασίλισσα.

Ἔγραφον ἐν τῇ Ἱερᾷ Μονῇ Φιλοθέου, Ἁγίου Ὄρους
Ἄθω, τῇ α΄. Ἑβδομάδι τῆς Ἁγίας καί Μεγάλης
Τεσσαρακοστῆς Σωτηρίου ἔτους β΄.

Π.Μ.Φ

